

(CD-77) ૭ – શબ્દ, સ્વર, ભક્તિ, આત્મ

શબ્દ, સ્વર, ભક્તિ, આત્મ, પરદા રાખ્યે ના મળે,
અહમનો ઓગળતાં રસ, શુદ્ધ પ્રેમી હૃદયે વરે.

શુદ્ધ ભાવ પરસ્પર, જુગ જુગી 'તે' ઝંખના,
અજન્મા પ્રયોગે, સત જુગી 'આ' અર્ચના.

પ્રેમથી પુકાર્યા શબ્દ, નિર્થક કદી ના મંત્ર,
સીધે સીધા લક્ષ વીંધે કૃપાળુ – સુભાગ સ્પંદ. -શબ્દ..

રાત કેમ વીતી છે? પૂછશો ના વિરહીને,
કરુણા જ નીતરી છે લૂછશો ના મૂરતિને.

ભક્તિમાન પુરુષ પર પરમાત્મા ન્યોછાવર,
જો જાણ 'આ' 'અભેદ' પ્રગટ – પ્રેમી પૂર્ણેશ્વર. -શબ્દ..

નિરંજન નિરાકાર, ભક્તિ લક્ષ મુશ્કેલ,
તેથી જ મૂર્તામૂર્ત મોક્ષ સ્વરૂપ 'આ' ઉકેલ.

પ્રેમ પત્ર 'દેલછા' સમજ ગતકડું અબુધ,
મૂંઝવણનો માર્ગ છે તે નિર્ભેદી સ્વપદ સૂઝ. -શબ્દ..

